

विवेकानंद कॉलेजतर्फे बालसंकुल येथे रक्षाबंधन कोल्हापूर : प्रतिनिधि

येथील विवेकानंद कॉलेजच्या एन.एस.एस. विभागाच्या वतने बालकल्याण संकुल येथे रक्षाबंधनाचा कार्यक्रम संपन्न झाला. याप्रसंगी संकुलातील मुलांना विवेकानंद कॉलेजच्या एन.एस.एस. च्या मुर्लीनी राख्या बांधल्या. यावेळी संस्थेचे कार्याध्यक्ष प्राचार्य अभयकुमार साळुंखे, संस्था सचिव प्राचार्या शुभांगी गावडे, प्राचार्य डॉ. एस.वाय. होनगेकर, प्रा. एच.पी. पाटील, प्रा. बगाडे, डॉ. मंजुश्री घोरपडे, प्रा. संदीप पाटील आदी उपस्थित होते.



बालसंकुल येथे रक्षाबंधन सोहळ्यानिमित्त उपस्थित विवेकानंद कॉलेज, एन.एस.एस. चे स्वयंसेवक.

आझाद हिंद ट्रस्टचा राष्ट्र रक्षाबंधन उपक्रम स्तुत्य

जिल्हा पोलीस प्रमुख डॉ. अभिनव देशमुख यांचे प्रतिपादन : एक लाखांहून अधिक राख्या पोस्टामार्फत सीमेवर...

प्रतिनिधी

कोल्हापूर

सीमेवरील जवान कुरुंबापासून दूर राहून देशाचे संरक्षण करत असतात. जवानांपर्यंत जेंहा या राख्या पोहचतील, तेंहा त्यांच्या मनामध्ये हे राष्ट्रच माझे कुटुंब असल्याची भावना निर्माण होईल. तसेच देशवासियांनी राख्यांच्या माध्यमातून दिलेल्या पाठबळामुळे सैनिक अधिक उस्फूतपणे देशेवा बजावतील. त्यामुळे आझाद हिंद राष्ट्रीय चरिटेबल ट्रस्टने राबविलेला राष्ट्र रक्षाबंधन हा उपक्रम स्तुत्य असून देशाच्या जवानांसाठी प्रेरणादायी असल्याचे प्रतिपादन जिल्हा पोलिस प्रमुख डॉ. अभिनव देशमुख यांनी केले.

आझाद हिंद ट्रस्टरफे प्रतीवर्षी राष्ट्र रक्षाबंधन हा उपक्रम राबविला जातो. या उपक्रमातरंगत ट्रस्टरफे राख्यांचे संकलन केले जाते व या राख्या पोस्ट कार्यालयाच्या माध्यमातून सीमेवरील



कोल्हापूर : आझाद हिंद ट्रस्टने संकलित केलेल्या राख्या पोस्ट ऑफिसचे प्रवर अधिकारी ईश्वर पाटील यांच्याकडे सुपूर्द करताना जिल्हा पोलिस प्रमुख डॉ. अभिनव देशमुख, सोबत विवेकानंद संस्थेच्या सचिव शुभांगी गावडे, प्राचार्य डॉ. एस. वाय. होणगेकर, उद्योगपती मोहन मुल्हेरकर, राहुल मगदूम आदी.

जवानांपर्यंत पोहचविल्या जातात. शुक्रवारी विवेकानंद महाविद्यालयामधील सभागृहात ट्रस्टचा राष्ट्र रक्षाबंधन हा कार्यक्रम झाला. याप्रसंगी संकलित झालेल्या एक लाखांहून अधिक राख्या पोस्ट ऑफिसचे प्रवर अधीक्षक ईश्वर पाटील यांच्याकडे पोलिस प्रमुख डॉ. देशमुख यांच्या हस्ते

सुपूर्द करण्यात आल्या. यावेळी विवेकानंद संस्थेच्या सचिव शुभांगी गावडे, मोहन मुल्हेरकर, प्राचार्य डॉ. एस. वाय. होणगेकर यांची प्रमुख उपस्थिती होती.

विवेकानंद संस्थेच्या सचिव शुभांगी गावडे म्हणाल्या, विद्यार्थ्यांनी सकारात्मक दृष्टीने जगाकडे पाहून आपले व्यक्तिमत्त्व

घडविले पाहिजे. राष्ट्रप्रेमाची भावना जागृत ठेवून सैनिकांप्रति आत्मीयता बाळगली पाहिजे. यावेळी राहुल माळी, विनायक बोंगे, वैशाली पाटील, सुनील गनवावले, अजित पाटील, सुनील मुळे, मंदार पाटील, प्रा. अतुल निगुरे आदी उपस्थित होते आभार डॉ. के. सावंत यांनी मानले.

विवेकानंदमधील एनसीसीची पदभ्रमंती उत्साहात

कोल्हापूर : विवेकानंद कॉलेजमधील एन. सी. सी. विभागाच्या वर्तीने विशाळगड व माचाळ पदभ्रमंतीचे आयोजन करण्यात आले होते. या पदभ्रमंतीमध्ये एनसीसी छात्र, विद्यार्थी, प्राध्यापकांसह ८५ व्यक्तींना सहभाग घेतला होता. डोंगर दर्यातून दोराच्या व लाकडी काढ्यांच्या सहाय्याने २४ किलोमिटरचे अंतर पार केले. प्राचार्य डॉ. एस. वाय. होनगेकर, कॅप्टन डॉ. एस. जी. गावडे, सुनीता भोसले यांच्या मार्गदर्शनाखाली पदभ्रमंतीचे आयोजन करण्यात आले होते. यावेळी प्रा. वर्षा पवार, प्रा. किरण पाटील, प्रा. एस. एम. रुईकर, प्रा. पी. पी. गवळी, डॉ. कैलास पाटील, डॉ. राज चव्हाण, विद्यार्थी उपस्थित होते. १

सकाळ

‘विवेकानंद’मध्ये पदभ्रमंती

कोल्हापूर : विवेकानंद महाविद्यालयाच्या एनसीसी विभागातर्फे एनसीसी साहसी उपक्रमाचा भाग म्हणून विशाळगड ते माचाळ पदभ्रमंतीचे आयोजन केले होते. या पदभ्रमंतीमध्ये ८५ एनसीसी छात्र, प्राध्यापक, विद्यार्थ्यांनी सहभाग घेतला. ही पदभ्रमंती करताना सर्वांनी पाऊस, वाच्यात, डोंगरी दन्याखोच्यातून, दोराच्या, काठ्यांच्या साह्याने २४ किलोमीटर अंतर पार केले. वन्यजीवन, वनस्पतींची माहिती व्हावी, या उद्देशाने पदभ्रमंतीचे आयोजन केले. प्राचार्य डॉ. एस. वाय. होनगेकर यांच्या मार्गदर्शनाखाली लेफ्टनंट डॉ. एस. जी. गावडे, कॅप्टन सुनीता भोसले यांनी केले. प्रा. वर्षा पवार, प्रा. किरण पाटील आदींनी सहभाग घेतला. ९

‘विवेकानंद’च्या मराठी विभागातर्फे रक्षाबंधन

कोल्हापूर : विवेकानंद महाविद्यालयातील मराठी विभागातर्फे अंधशाळा येथे विद्यार्थ्यांना रक्षाबंधन, फळे वाटप केली. प्रा. डॉ. प्रदीप पाटील यांनी मार्गदर्शन केले. ओंकार बुचडेने स्वागत केले. प्राचार्य डॉ. एस. वाय. होनगेकर, मराठी विभागप्रमुख प्रा. बी. के. गोसावी यांचे मार्गदर्शन लाभले.

सकाळ

कोल्हापूर, बुधवार, २९ ऑगस्ट २०१८



कोल्हापूर : विवेकानंद महाविद्यालयाच्या एनएसएस विभागातर्फे
बालकल्याण संकुल येथे रक्षाबंधन कार्यक्रम झाला. एनएसएसच्या
मुलींनी मुलांना राख्या बांधल्या. प्रा. एस. पी. पाटील, प्रा. पी.
आर. बागडे, डॉ. मंजूश्री घोरपडे, प्रा. संदीप पाटील उपस्थित होते.

महाराष्ट्र लाइम्स

‘व्यक्तिमत्त्व विकासाला महत्त्व द्या’

कोल्हापूर : ‘आजच्या स्पर्धात्मक युगात व्यक्तिमत्त्व विकासाला महत्त्व दिले पाहिजे’ असे प्रतिपादन आयबीएस बिझनेस स्कूलचे शाखा व्यवस्थापक शरद जोशी यांनी व्यक्त केले. विवेकानंद कॉलेजमध्ये ‘व्यक्तिमत्त्व विकास’ या विषयावर आयोजित करण्यात आलेल्या

व्याख्यानात ते बोलत होते. अध्यक्षस्थानी प्राचार्य डॉ. एस. वाय. होनगेकर होते. यावेळी समूहचर्चा, मुलाखत, सारांश लेखन या विषयी मार्गदर्शन केले. संभाजी वेताळ उपस्थित होते. एस. एस. काळे यांनी प्रास्ताविक केले. डॉ. एम. कृष्ण चरणकर यांनी आभार मानले.

इतिहासविषयक साक्षरतेची गरज

डॉ. जयसिंगराव पवार : 'स्वातंत्र्योद्धा : शामराव लहूजी पाटील' पुस्तकाचे प्रकाशन

कोल्हापूर : प्रतिनिधि

आपल्या देशात पूर्वीच्या काळी घडलेल्या अनेक महत्त्वाच्या ऐतिहासिक घटना, प्रसंगांच्या नोंदी व्यवस्थितपणे ठेवल्या गेल्या नाहीत. इतिहासाविषयीची साक्षरता नसल्याने नोंदी झाल्या नाहीत. त्यामुळे इतिहासाच्या उदरातील अनेक घटना आजही पुढे आलेल्या नाहीत. भविष्यात नव्या पिढीपर्यंत आपला इतिहास पोहोचवायचा असेल, तर ऐतिहासिक साक्षरता गरजेची आहे, असे प्रतिपादन ज्येष्ठ इतिहास संशोधक डॉ. जयसिंगराव पवार यांनी केले.

निवृत्त अभियंता प्रकाश शामराव पाटील यांनी संपादित केलेल्या 'स्वातंत्र्योद्धा : शामराव लहूजी पाटील' या पुस्तकाचे प्रकाशन येथील शाहू स्मारक भवनमध्ये झाले.

यावेळी स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, प्राचार्य डॉ. टी. एस. पाटील, प्राचार्य डॉ. विलास पोवार यांच्यासह क्रांतिवीर डॉ. नागनाथअण्णा नायकवडी हुतात्मा किसन अहिर सहकारी साखर कारखान्याचे चेअरमन वैभव नायकवडी, कुंडल येथील क्रांतिअग्रणी डॉ. डी. जी. लाड सहकारी साखर कारखान्याचे चेअरमन अरुण लाड आर्दींची प्रमुख



कोल्हापूर : 'स्वातंत्र्योद्धा : शामराव लहूजी पाटील' पुस्तकाच्या प्रकाशन प्रसंगी डावीकडून प्राचार्य अभयकुमार साळुंखे, प्राचार्य डॉ. विशाल पोवार, वैभव नायकवडी, डॉ. जयसिंगराव पवार, प्राचार्य डॉ. टी. एस. पाटील व प्रकाश पाटील.

क्रांतिकारकांचे वारसदार

स्वातंत्र्यसंग्रामात सक्रिय सहभाग घेतलेल्या जी. डी. बापू लाड यांचा मुलगा अरुण लाड, क्रांतिवीर नागनाथ नायकवडी यांचा मुलगा वैभव व शामराव पाटील, यांचा मुलगा प्रकाश हे तिघे एकाच व्यासपीठावर येऊन इतिहासावर लेखन करण्याची मनीषा बाळगतात ही स्तुत्य गोष्ट आहे, अशा शब्दात प्राचार्य विलास पवार यांनी आपल्या भावना व्यक्त केल्या.

उपस्थिती होती.

या पुस्तकाच्या रूपाने शामराव पाटील यांचे स्वातंत्र्यलढ्यातील योगदान आणि कामगिरी त्यांचे सुपुत्र

प्रकाश पाटील यांनी नव्या पिढीपर्यंत आणण्याचे मोलाचे कार्य केल्याचे गौरवोद्गार डॉ. पवार यांनी काढले. पुस्तकाचे संपादक प्रकाश पाटील म्हणाले, माझे वडील शामराव लहूजी पाटील यांचे स्वातंत्र्यलढ्यातील योगदान अमूल्य होते. त्यांनी नोंदी लिहून ठेवल्या होत्या. त्या आधारे पुस्तकाची निर्मिती केली. नव्या पिढीपर्यंत स्वातंत्र्योद्ध्यांचे योगदान पोहोचावे, हा पुस्तक निर्मितीमागचा हेतू आहे.

यावेळी वैभव नायकवडी, अरुण लाड यांनीही मनोगत व्यक्त केले. यावेळी सुरेश शामराव पाटील यांच्यासह पाटील परिवारातील सदस्य, मित्रमंडळी उपस्थित होती. 